



ပြည်ထောင်စုသမ္မတမြန်မာနိုင်ငံတော်  
ပို့ဆောင်ရေးနှင့် ဆက်သွယ်ရေးဝန်ကြီးဌာန  
ဆက်သွယ်ရေးညွှန်ကြားမှုဦးစီးဌာန

စာအမှတ်၊ ၇၀၀-ဆည/ခွဲ(၇)အရင်းအမြစ်/ ၈၈၃၃  
ရက်စွဲ၊ ၂၀၂၀ ပြည့်နှစ်၊ နိုဝင်ဘာလ ၂၀ ရက်

သို့

အမှုဆောင်အရာရှိချုပ်

Frontiir Co.,Ltd

အကြောင်းအရာ။ 2600 MHz လှိုင်းနှုန်းစဉ် အတွင်းရှိ (2496-2506 MHz) (10 MHz) ကို ယာယီ လှိုင်းနှုန်းစမ်းသပ်ခွင့် သက်တမ်းတိုး လျှောက်ထားလာခြင်း နှင့်စပ်လျဉ်း၍ အကြောင်းပြန်ကြားခြင်းကိစ္စ

ရည်ညွှန်းချက်။ (၁) ဆက်သွယ်ရေးညွှန်ကြားမှုဦးစီးဌာန၏ ၂၅-၅-၂၀၂၀ ရက်စွဲပါ စာအမှတ်၊ ၇၀၀-ဆည/ခွဲ(၇)အရင်းအမြစ်/၃၈၄၅  
(၂) Frontiir Co.,Ltd ၏ ၁၂-၈-၂၀၂၀ ရက်စွဲပါ စာအမှတ်၊ FR-003 / PTD / 0720  
(၃) ဆက်သွယ်ရေးညွှန်ကြားမှုဦးစီးဌာန၏ ၂၁-၈-၂၀၂၀ ရက်စွဲပါ စာအမှတ်၊ ၇၀၀-ဆည/ခွဲ(၇)အရင်းအမြစ်/၆၄၇၅  
(၄) Frontiir Co.,Ltd ၏ ၂၆-၈-၂၀၂၀ ရက်စွဲပါ စာအမှတ်၊ FR-008/PTD/ 0820  
(၅) ဆက်သွယ်ရေးညွှန်ကြားမှုဦးစီးဌာန ၏ ၈-၉-၂၀၂၀ ရက်စွဲပါ စာအမှတ်၊ ၇၀၀-ဆည/ခွဲ(၇)အရင်းအမြစ်/၆၉၄၆  
(၆) Frontiir Co.,Ltd ၏ ၁၁-၁၁-၂၀၂၀ ရက်စွဲပါ စာအမှတ်၊ FR-021/PTD /0720

၁။ အကြောင်းအရာပါကိစ္စနှင့်စပ်လျဉ်း၍ Frontiir Co.,Ltd သည် နည်းပညာဆိုင်ရာ လုပ်ငန်းများ တိုးချဲ့ဆောင်ရွက်နိုင်ရန် အတွက်လည်းကောင်း၊ Network Performance ဆိုင်ရာ အချက်အလက် များကို စိစစ်သွားနိုင်ရေး အတွက်လည်းကောင်း 2600 MHz လှိုင်းနှုန်းစဉ် အတွင်းရှိ (2496 - 2506 MHz) 10 MHz ကို နယ်မြေ (၁) တွင်ပါဝင်သည့် ပဲခူးတိုင်းဒေသကြီး၊ ပဲခူးမြို့ရှိနေရာများ တွင် (၁.၇.၂၀၂၀) ရက်နေ့မှ (၃၀.၉.၂၀၂၀) ရက်နေ့အထိ (၃) လ ယာယီ လှိုင်းနှုန်းခွင့် အသုံးပြု ခွင့်အား ရည်ညွှန်း (၁) ပါစာဖြင့် ခွင့်ပြုချက်ရရှိပြီးသော်လည်း လှိုင်းနှုန်းစဉ် စမ်းသပ်ခြင်း ကိစ္စရပ်များ

မပြီးပြတ်သေးသည့်အတွက် (၃၁.၁၂.၂၀၂၀) ရက်နေ့အထိ တိုးမြှင့် စမ်းသပ်ခွင့်ပြုပါရန် ရည်ညွှန်း (၂) ပါစာဖြင့် တင်ပြလာပါသည်။

၂။ အဆိုပါကိစ္စနှင့်စပ်လျဉ်း၍ ဆက်သွယ်ရေးညွှန်ကြားမှုဦးစီးဌာနအနေဖြင့် Frontiir Co.,Ltd က 2496- 2506 MHz ကို အသုံးပြု၍ လှိုင်းနှုန်းစမ်းသပ်မှုမှရရှိသည့် Network Performance ဆိုင်ရာ အချက်အလက်များနှင့် အတူ ထပ်မံစမ်းသပ်လိုသည့် အချက်အလက်များ၊ စမ်းသပ်မည့် နေရာနှင့် ဆောင်ရွက်သွားမည့် Timeline တို့ကို ဖော်ပြ၍ တင်ပြသွားရန်နှင့် တင်ပြချက်များ အပေါ်စိစစ်၍ လှိုင်းနှုန်းစဉ်စမ်းသပ် အသုံးပြုခွင့် ရက်တိုးမြှင့်ခြင်းကိစ္စအား သုံးသပ်ခွင့်ပြု သွားမည်ဖြစ်ပါကြောင်း ရည်ညွှန်း (၃) ပါစာဖြင့် အကြောင်းကြားခဲ့မှုအပေါ် လုပ်ငန်းစတင် ဆောင်ရွက်နိုင်ရန်အတွက် စက်ပစ္စည်းများ တင်သွင်းနိုင်ရေး စတင်ဆောင်ရွက်ခဲ့ရာတွင် Covid 19 ကမ္ဘာ့ကပ်ရောဂါကြောင့် နှောင့်နှေးကြန့်ကြာမှုများ ဖြစ်ပေါ်ခဲ့ပြီး (၂၅.၈.၂၀၂၀) ရက်နေ့တွင်မှ စက်ပစ္စည်းများ ထုတ်ယူခွင့် ရရှိခဲ့ပါသဖြင့် စမ်းသပ်မှုများ စတင်နိုင်ရေးဆောင်ရွက်နေပြီးဖြစ်ပြီး စမ်းသပ်မှုများ ဆောင်ရွက်ပြီးစီးသည်နှင့် Testing Report များ အမြန်ဆုံးပေးပို့သွားမည် ဖြစ်ကြောင်းနှင့် လှိုင်းနှုန်းစဉ် စမ်းသပ် အသုံးပြုခွင့်အား (၃၁.၁၂.၂၀၂၀) ရက်နေ့အထိ တိုးမြှင့် ပေးရန် ရည်ညွှန်း (၄) ပါစာဖြင့် ထပ်မံတင်ပြလာပါသည်။

၃။ ထိုသို့ ထပ်မံတင်ပြလာမှုအပေါ် ဆက်သွယ်ရေးညွှန်ကြားမှုဦးစီးဌာနအနေဖြင့် 2600 MHz Band အတွင်း အနည်းဆုံး 10 MHz Bandwidth ဖြင့် လှိုင်းနှုန်းအသုံးပြုမှု မြေပြင်အခြေအနေ ပိုမိုသေချာစွာ သိရှိနိုင်ရေးနှင့်စပ်လျဉ်း၍ အထောက်အကူဖြစ်စေရန်ရည်ရွယ်၍ ထုတ်ပြန်ခဲ့ ပြီးသော လှိုင်းနှုန်းစဉ်ဆိုင်ရာ နည်းဥပဒေများ (၈၅) နှင့် (၈၆) ပါ ပြဋ္ဌာန်းချက်များနှင့်အညီ 2600 MHz လှိုင်းနှုန်းစဉ်အတွင်းရှိ (2496 - 2506 MHz) (10 MHz) ကို ယာယီ စမ်းသပ်အသုံးပြု ခြင်းအား (၃၀.၁၁.၂၀၂၀) ရက်နေ့အထိ သက်တမ်းတိုး စမ်းသပ်ခွင့်ပြုကြောင်း ရည်ညွှန်း (၅) ပါစာဖြင့် အကြောင်းကြားခဲ့ပါသည်။

၄။ သို့ရာတွင် Frontiir Co.,Ltd သည် Covid-19 ကာလအတွင်း စမ်းသပ်ဆောင်ရွက်မှုများ မပြုလုပ်နိုင်ခဲ့ပါသဖြင့် စမ်းသပ်ကာလအား (၃၁.၁၂.၂၀၂၁) ရက်နေ့အထိ ရက်တိုးမြှင့်ပေးပါရန် ရည်ညွှန်း (၆) ပါစာဖြင့် ထပ်မံတင်ပြလာပါသည်။

၅။ ဆက်သွယ်ရေးညွှန်ကြားမှုဦးစီးဌာနသည် 2600 MHz လှိုင်းနှုန်းစဉ်အတွင်း ယာယီလှိုင်းနှုန်း အသုံးပြုခွင့်ကို (၃၀.၁၁.၂၀၂၀) ရက်နေ့အထိ စမ်းသပ်ခွင့်ပြုကြောင်း ရည်ညွှန်း (၅) ပါ စာဖြင့် ထပ်တိုးခွင့်ပြုခဲ့ပြီး ဖြစ်သော်လည်း Frontiir Co.,Ltd အနေဖြင့် Covid-19 ကာလအတွင်း ကန့်သတ်ချက်များကြောင့် လှိုင်းနှုန်းအသုံးပြုခွင့် စမ်းသပ်ဆောင်ရွက်ခြင်းများကို ထိရောက်စွာ ဆောင်ရွက်နိုင်ခဲ့ခြင်း မရှိကြောင်း စိစစ်တွေ့ရှိရပါသည်။



၆။ သို့ဖြစ်ပါ၍ ဆက်သွယ်ရေးညွှန်ကြားမှုဦးစီးဌာနအနေဖြင့် လှိုင်းနှုန်းစဉ်များကို အကျိုးရှိ ထိရောက်စွာ အသုံးပြုနိုင်ရေး ရှေးရှု၍ Frontiir Co.,Ltd က တင်ပြလာသည့် 2600 MHz လှိုင်းနှုန်းစဉ်အတွင်းရှိ (2496 - 2506 MHz) 10 MHz ကို ယာယီ စမ်းသပ် အသုံးပြုခွင့် သက်တမ်း တိုးခြင်းကို ခွင့်မပြုပါကြောင်းနှင့် Covid-19 ကာလပြီးစီး၍ အမှန်တကယ်ဆောင်ရွက်နိုင်သည့် အချိန်တွင် ထပ်မံလျှောက်ထားနိုင်ကြောင်း အကြောင်းကြားပါသည်။

ညွှန်ကြားရေးမှူးချုပ် (ကိုယ်စား)  
(ဇာနည်အောင်၊ ဒုတိယညွှန်ကြားရေးမှူးချုပ်)

မိတ္တူကို

ပြည်ထောင်စုဝန်ကြီးရုံး၊ ပို့ဆောင်ရေးနှင့်ဆက်သွယ်ရေးဝန်ကြီးဌာန  
ရုံးလက်ခံ/ မျှောစာတွဲ